



ព្រះរាជក្រឹត្យ

នស/រកត/០៥០១/១៧៨

ស្តីពី

**លក្ខន្តិកៈដោយឡែកនៃក្រុមប័ណ្ណ
មន្ត្រីនគរបាលជាតិកម្ពុជា**

យើង

ព្រះបាទសម្តេចព្រះ នរោត្តម សីហនុ

**រាជហរិវង្ស ឧតតោសុដាត វិសុទ្ធពង្ស អគ្គមហាបុរសរតន៍
និករោត្តម ធម្មិកមហារាជានិរាជ បរមនាថ បរមបពិត្រ
ព្រះចៅក្រុងកម្ពុជាធិបតី**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤

ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋ
មន្ត្រី

- បានឃើញព្រះរាជក្រមលេខ ០៦/នស/៩៤ ចុះថ្ងៃទី ២៦ ខែតុលា ឆ្នាំ ១៩៩៤
ដែលប្រកាសអោយប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជា
ណាចក្រកម្ពុជា

- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា
ឆ្នាំ ១៩៩៦ ដែលប្រកាសអោយ ប្រើច្បាប់ ស្តីពីការបង្កើតក្រសួងមហាផ្ទៃ

- តាមសេចក្តីក្រាបបង្គំទូលស្នើរសុំរបស់នាយករដ្ឋមន្ត្រី ដែលបានការឯកភាពពី
គណៈរដ្ឋមន្ត្រី ក្នុងសម័យប្រជុំពេញអង្គនាថ្ងៃទី ០៥ ខែ មករា ឆ្នាំ ២០០១

ត្រាស់បង្គាប់
ជំពូកទី ១
បទប្បញ្ញត្តិទូទៅ

មាត្រា ១.-

ត្រូវបានបង្កើតក្របខ័ណ្ឌមន្ត្រីនគរបាលជាតិកម្ពុជា នៃក្រសួងមហាផ្ទៃ ។
មន្ត្រីនគរបាលជាតិទាំងអស់ត្រូវស្ថិតនៅក្នុងបទប្បញ្ញត្តិរបស់លក្ខន្តិកៈដោយឡែក
នេះ ។

មាត្រា ២.-

មន្ត្រីនគរបាលជាតិកម្ពុជាមានភារកិច្ចថែរក្សា ការពារសន្តិសុខ សណ្តាប់
ធ្នាប់សាធារណៈ សុវត្ថិភាព និង ស្ថេរភាពសង្គម ដើម្បីបំរើផលប្រយោជន៍របស់
ប្រទេសជាតិ និង ប្រជាពលរដ្ឋ ។

មន្ត្រីនគរបាលជាតិកម្ពុជាត្រូវគោរពវិន័យយ៉ាងម៉ឺងម៉ាត់ មានភក្តី
ភាពចំពោះ ជាតិ សាសនា ព្រះមហាក្សត្រ និង អង្គអាចក្លាហានហ៊ានធ្វើពលីកម្ម

នៅគ្រប់កាលៈទេសៈ ទាំងអស់ចំពោះមាតុភូមិ ។

លក្ខន្តិកៈដោយឡែកនេះធានាសិទ្ធិ កាតព្វកិច្ច និង ផលប្រយោជន៍
ចំពោះមន្ត្រី នគរបាលជាតិកម្ពុជា គ្រប់រូប ។

មាត្រា ៣.-

ឋានានុក្រមរបស់នគរបាលជាតិកម្ពុជា រួមមាន ០៤ ប្រភេទ :

- ១- នាយនគរបាលថ្នាក់ឧត្តមសេនីយ៍
- ២- នាយនគរបាលជាន់ខ្ពស់
- ៣- នាយនគរបាល
- ៤- នាយនគរបាលរង

មាត្រា ៤.-

លំដាប់ថ្នាក់ឋានន្តរសក្តិនគរបាលជាតិកម្ពុជាមាន :

១- ឋានន្តរសក្តិនាយនគរបាលថ្នាក់ឧត្តមសេនីយ៍ :

- នាយឧត្តមសេនីយ៍
- ឧត្តមសេនីយ៍ឯក
- ឧត្តមសេនីយ៍ទោ
- ឧត្តមសេនីយ៍ត្រី

២- ឋានន្តរសក្តិនាយនគរបាលជាន់ខ្ពស់ :

- វរសេនីយ៍ឯក
- វរសេនីយ៍ទោ
- វរសេនីយ៍ត្រី

៣- ឋានន្តរសក្តិនាយនគរបាល :

- អនុសេនីយ៍ឯក
- អនុសេនីយ៍ទោ

- អនុសេនីយ៍ត្រី

- នាយចំណង់

៤- ឋានន្តរសក្តិនាយនគរបាលរង :

- ព្រឺន្តបាលឯក

- ព្រឺន្តបាលទោ

- ពលបាលឯក

- ពលបាលទោ

- ពលបាលត្រី

មាត្រា ៥.-

ការតែងតាំង ការតម្កើងថ្នាក់ ការតម្កើងឋានន្តរសក្តិ ការផ្លាស់ប្តូរត្រូវសំរេច ដោយព្រះរាជក្រឹត្យ អនុក្រឹត្យ ប្រកាស និង សេចក្តីសំរេច ។

ការបញ្ឈប់លែងអោយធ្វើការដោយបង្ខំ ការដាក់អោយចូលនិវត្តមុនកំណត់ និង ការដកហូតមុខតំណែងត្រូវសំរេចដោយ ព្រះរាជក្រឹត្យ អនុក្រឹត្យ ប្រកាស និង សេចក្តីសំរេច ។

ជំពូកទី ២

ការជ្រើសរើសអោយចូលធ្វើការ

មាត្រា ៦.-

ការជ្រើសរើសអោយចូលធ្វើការក្នុងក្របខ័ណ្ឌមន្ត្រីនគរបាលជាតិកម្ពុជា ត្រូវធ្វើតាមរយៈការប្រឡងប្រជែងក្នុងចំណោមសិស្ស និស្សិត ឬ និង ក្នុងចំណោមមន្ត្រីរាជការដែលមានក្របខ័ណ្ឌ ។ ចំនួននៃកន្លែងដែលត្រូវផ្តល់ក្នុងការប្រឡងប្រជែងសំរាប់ សិស្ស និង និស្សិត ត្រូវកំណត់ដោយរាជរដ្ឋាភិបាលតាមសំណើរបស់ក្រសួងមហាផ្ទៃ ។

មាត្រា ៧.-

ការប្រឡងជ្រើសរើសអោយចូលជានាយនគរចាន ត្រូវធ្វើចំពោះបេក្ខជន
ជាសិស្ស និស្សិតទាំងពីរភេទ ដែលមានសញ្ញាប័ត្របរិញ្ញា ឬ សញ្ញាប័ត្រដែលមាន
តម្លៃស្មើ និង មានអាយុយ៉ាងច្រើន ៣០ឆ្នាំ គិតរហូតដល់ថ្ងៃប្រឡង ។ បើជា
មន្ត្រីរាជការក្នុងក្របខ័ណ្ឌ បេក្ខជនត្រូវមានសញ្ញាប័ត្របរិញ្ញា ឬ សញ្ញាប័ត្រដែល
មានតម្លៃ ស្មើ និង មានអាយុយ៉ាងច្រើនបំផុត ៣៥ឆ្នាំគិតរហូតដល់ថ្ងៃប្រឡង ។

មាត្រា ៨.-

ការប្រឡងជ្រើសរើសអោយចូលជានាយនគរចានរង ត្រូវធ្វើចំពោះបេក្ខ
ជនជាសិស្ស និស្សិតទាំងពីរភេទដែលមានសញ្ញាប័ត្រយ៉ាងទាបបំផុតមធ្យមសិក្សា
ទុតិយភូមិ ឬ សញ្ញាប័ត្រដែលមានតម្លៃស្មើ និង មានអាយុយ៉ាងច្រើន ២៥ ឆ្នាំ គិត
រហូតដល់ថ្ងៃប្រឡង ។ បើជាមន្ត្រីរាជការក្នុងក្របខ័ណ្ឌ បេក្ខជនត្រូវមានសញ្ញាប័ត្រ
យ៉ាងទាបបំផុតមធ្យមសិក្សាទុតិយភូមិ ឬ សញ្ញាប័ត្រដែលមានតម្លៃស្មើ និងមាន
អាយុយ៉ាងច្រើនបំផុត ៣០ ឆ្នាំ គិតរហូត ដល់ថ្ងៃប្រឡង ។

មាត្រា ៩.-

បេក្ខជនទាំងពីរភេទដែលត្រូវបានប្រឡងជាប់ ជាសិស្សនាយនគរចាន និង
ជាសិស្សនាយនគរចានរង ត្រូវបានទទួលការបណ្តុះបណ្តាលជាដំបូង ដោយក្រសួង
មហាផ្ទៃ ។ រយៈពេលបណ្តុះបណ្តាលនេះ និង ទាត់ទុកជា រយៈពេលកម្មសិក្សារបស់
សិស្សនាយនគរចាន និង សិស្សនាយនគរចានរងទាំងនោះ ។

មាត្រា ១០.-

ក្រោយការបណ្តុះបណ្តាលសិស្សនាយនគរចាន និងសិស្សនាយនគរចានរង
ត្រូវបានតាំងសំបក់ក្នុងក្របខ័ណ្ឌមន្ត្រីនគរចានជាតិកម្ពុជា ។ សិស្សនាយនគរចាន
ត្រូវបានតែងតាំងឋានន្តរសក្តិជានាយចំណង់ និងសិស្សនាយនគរចានរងត្រូវបាន
តែងតាំង ឋានន្តរសក្តិជាពលចាលត្រី ។

ជំពូកទី ៣

បៀវត្សរ៍ និងប្រាក់បំណាច់ផ្សេងៗ

មាត្រា ១១.-

មន្ត្រីនគរបាលជាតិកម្ពុជាមានសិទ្ធិទទួលប្រាក់បៀវត្សរ៍ដែលចំនួនទឹកប្រាក់កំណត់ ទៅតាមឋានន្តរសក្តិ ។

មន្ត្រីនគរបាលជាតិកម្ពុជា អាចទទួលប្រាក់បន្ថែមបំណាច់ពិសេស ផ្តល់ជូនទៅតាមប្រភេទ មុខងារ តំណែងដែលខ្លួនបានបំពេញ ។

ប្រាក់បៀវត្សរ៍ ប្រាក់បំណាច់ពិសេស និងប្រាក់ឧបត្ថម្ភផ្សេងៗទៀតនឹងត្រូវកំណត់ដោយព្រះរាជក្រឹត្យដោយឡែក ។

មាត្រា ១២.-

មន្ត្រីនគរបាលជាតិកម្ពុជាត្រូវបានទទួលរូបបនៃការឈប់ប្រចាំឆ្នាំ ការឈប់សំរាកព្យាបាលជម្ងឺ និងឈប់សំរាកផ្សេងៗទៀតដែលត្រូវកំណត់ដោយអនុក្រឹត្យ ។

ជំពូក ៤

ការតម្កើងឋានន្តរសក្តិ

មាត្រា ១៣.-

ការតម្កើងឋានន្តរសក្តិរបស់មន្ត្រីនគរបាលជាតិកម្ពុជា ត្រូវគិតទៅលើលក្ខណៈសម្បត្តិ និង អតីតភាពការងារកន្លងមក ។

មាត្រា ១៤.-

លក្ខណៈសម្បត្តិសំរាប់ពិនិត្យក្នុងការស្នើតម្កើងឋានន្តរសក្តិ ត្រូវផ្អែកតាមព្រឹត្តិប័ត្រពិន្ទុមន្ត្រីនគរបាលជាតិកម្ពុជា ដូចមានកំណត់ខាងក្រោម :

- ១- ការគោរពវិន័យ
- ២- ការចាត់តាំង

៣- កិរិយាមាយាទ និង សីលធម៌

៤- សមត្ថភាពបំពេញភារកិច្ច

៥- ទំនាក់ទំនងការងារ

៦- សុខភាព

៧- ភាសារបរទេស (ភាសារបារាំង ឬ អង់គ្លេស)

មាត្រា ១៥.-

ការតម្លើងឋានន្តរសក្តិរបស់មន្ត្រីនគរបាលជាតិកម្ពុជា ត្រូវអនុវត្តទៅតាម វេនជ្រើសរើស ។ ប៉ុន្តែមិនអាចអនុវត្តបានប្រសិនបើមន្ត្រីនគរបាលជាតិកម្ពុជាណា បំរើការងារមិនគ្រប់តាមលក្ខខណ្ឌ និងរយៈពេលកំណត់ ។ រយៈពេលដែលត្រូវ តម្លើង ឋានន្តរសក្តិ កំណត់ដូចខាងក្រោម :

ក. នាយនគរបាលរង :

ឋានន្តរសក្តិ	រយៈពេលបំរើការងារក្នុងឋានន្តរសក្តិមួយថ្នាក់ដើម្បីអាចតម្លើងបាន
ពលបាលត្រី	២ ឆ្នាំ
ពលបាលទោ	២ ឆ្នាំ
ពលបាលឯក	២ ឆ្នាំ
ព្រឹទ្ធបាលទោ	២ ឆ្នាំ
ព្រឹទ្ធបាលឯក	២ ឆ្នាំ

* ចំពោះនាយនគរបាលរងថ្នាក់ព្រឹទ្ធបាលឯក ដែលមានអតីតភាព ២ ឆ្នាំ ឡើងមានសិទ្ធិប្រឡងជ្រើសរើស និង ទទួលការបណ្តុះបណ្តាលបន្ថែមជានាយនគរ បាលបាន តាមការកំណត់ដោយប្រកាសរបស់ក្រសួងមហាផ្ទៃ និងតាមតម្រូវការចាំ បាច់របស់នគរបាលជាតិកម្ពុជា ។

ខ. នាយនគរចល

ឋានន្តរសក្តិ	រយៈពេលបំរើការងារក្នុងឋានន្តរសក្តិមួយថ្នាក់ដើម្បីអាចតម្កើងបាន
នាយចំណង់	១ ឆ្នាំ
អនុសេនីយ៍ត្រី	២ ឆ្នាំ
អនុសេនីយ៍ទោ	៣ ឆ្នាំ
អនុសេនីយ៍ឯក	៣ ឆ្នាំ

* ចំពោះនាយនគរចលថ្នាក់អនុសេនីយ៍ឯក ដែលមានអតីតភាព ៣ ឆ្នាំ ឡើង មានសិទ្ធិប្រឡងជ្រើសរើស និងទទួលការបណ្តុះបណ្តាលបន្ថែមជានាយនគរ ចលជាន់ខ្ពស់បាន តាមការកំណត់ដោយប្រកាសរបស់ក្រសួងមហាផ្ទៃនិងតាម តម្រូវការចំបាច់ របស់នគរចលជាតិកម្ពុជា ។

គ. នាយនគរចលជាន់ខ្ពស់ :

ឋានន្តរសក្តិ	រយៈពេលបំរើការងារក្នុងឋានន្តរសក្តិមួយថ្នាក់ដើម្បីអាចតម្កើងបាន
វរសេនីយ៍ត្រី	៥ ឆ្នាំ
វរសេនីយ៍ទោ	៥ ឆ្នាំ
វរសេនីយ៍ឯក	៦ ឆ្នាំ

* ចំពោះនាយនគរចលជាន់ខ្ពស់ថ្នាក់វរសេនីយ៍ឯក ដែលមានអតីតភាព ៦ឆ្នាំ ឡើង ទើបអាចធ្វើសំណើតែងតាំងឋានន្តរសក្តិថ្នាក់ឧត្តមសេនីយ៍ដោយយោងទៅ តាមតម្រូវការចំបាច់របស់ប្រទេសជាតិ ។

ចំពោះមន្ត្រីនគរចលជាតិកម្ពុជាដែលពលី ត្រូវបានតម្កើងឋានន្តរសក្តិមួយ ថ្នាក់ជាកិច្ចបច្ច្រាមរណៈ ។

មាត្រា ១៦.-

ការតម្កើងឋានន្តរសក្តិ ត្រូវប្រព្រឹត្តិទៅតាមលំដាប់ថ្នាក់មួយសក្តិម្តងៗ ហើយពុំអាចមានការតែងតាំងជាឋានន្តរសក្តិកិត្តិយសបានឡើយ ។ ក្នុងករណីមន្ត្រី នគរបាលជាតិកម្ពុជាណាម្នាក់បំពេញការងារមានស្នាដៃល្អពិសេសត្រូវបានតម្កើង ឋានន្តរសក្តិមួយថ្នាក់ដោយពុំគិតពីលក្ខខ័ណ្ឌ និង អតីតភាពឡើយ ។

មាត្រា ១៧.-

ការតម្កើងឋានន្តរសក្តិរបស់មន្ត្រីនគរបាលជាតិកម្ពុជា ត្រូវប្រព្រឹត្តិទៅតាម លំដាប់នៃបញ្ជី អតីតភាព ។

ពុំអាចត្រូវតម្កើងឋានន្តរសក្តិបានក្នុងករណីពុំមានឈ្មោះនៅក្នុងតារាងតម្កើង ឋានន្តរសក្តិដែលត្រូវរៀប ចំឡើងក្នុងមួយឆ្នាំម្តងនោះទេ ។

ក្នុងករណីដែលមិនបានជាប់ឈ្មោះនៅក្នុងបញ្ជីតម្កើងឋានន្តរសក្តិប្រចាំឆ្នាំទេ មន្ត្រីនគរបាលជាតិកម្ពុជានោះត្រូវបានទទួលសិទ្ធិចុះឈ្មោះមុនគេបង្អស់តាមលេខរៀង នៅក្នុងតារាងតម្កើងឋានន្តរសក្តិឆ្នាំបន្ទាប់ លើកលែងតែរដ្ឋមន្ត្រីក្រសួងមហាផ្ទៃសំរេច ផ្ទុយពីនេះ ដោយមានសេចក្តីរាយការណ៍សមហេតុសមផលពីមន្ត្រីដែលមានសមត្ថកិច្ច ។

មាត្រា ១៨.-

- ការតែងតាំងឋានន្តរសក្តិ ត្រូវសំរេចដោយ :
- ព្រះរាជក្រឹត្យ សំរាប់ថ្នាក់ឧត្តមសេនីយ៍
 - អនុក្រឹត្យ សំរាប់ថ្នាក់វរសេនីយ៍ឯក ;
 - ប្រកាសរបស់ក្រសួងមហាផ្ទៃ សំរាប់ថ្នាក់វរសេនីយ៍ទោចុះ

ជំពូកទី ៥

សិទ្ធិ កាតព្វកិច្ច និងការកិច្ចទទួលខុសត្រូវ

មាត្រា ១៩.-

មន្ត្រីនគរបាលជាតិកម្ពុជាមានសិទ្ធិ និងសេរីភាពដូចប្រជាពលរដ្ឋដទៃទៀត ។
ក៏ប៉ុន្តែការប្រើសិទ្ធិ និង សេរីភាពខ្លះត្រូវមានកំរិតស្របតាមស័ក្ខខ័ណ្ឌដែលមានចែង
ក្នុងច្បាប់ ។

មាត្រា ២០.-

មន្ត្រីនគរបាលជាតិកម្ពុជាត្រូវមានអព្យាក្រឹត្យភាពក្នុងមុខនាមី ក្នុងសកម្មភាព
ការងារ និងហាមឃាត់ការប្រើមុខងារ ការបំពេញភារកិច្ច និង ប្រើប្រាស់មធ្យោបាយ
សំភារៈរបស់រដ្ឋដើម្បីបំរើសកម្មភាពនិងផលប្រយោជន៍គណបក្សនយោបាយណា
មួយ ។

មាត្រា ២១.-

មន្ត្រីនគរបាលជាតិកម្ពុជាម្នាក់ៗអាចមានគំនិត ឬ ជំនឿដែលមានលក្ខណៈ
ជាទស្សនៈវិជ្ជា ឬ នយោបាយផ្ទាល់ខ្លួនបាន ប៉ុន្តែពុំអាចសំដែងជាសាធារណៈបាន
ឡើយ ។ វិធាននេះ មិនហាមឃាត់ដល់ការ ប្រតិបត្តិដោយសេរីនូវជំនឿ សាសនាក្នុង
បរិវេណអង្គការរបស់កងកម្លាំងនគរបាលជាតិកម្ពុជាឡើយ ។

មាត្រា ២២.-

មន្ត្រីនគរបាលជាតិកម្ពុជាដែលចង់បកស្រាយជាសាធារណៈ ជាអាទិ៍ការ
សរសេរ ការធ្វើសន្និសីទ ឬ សេចក្តីថ្លែងការណ៍នូវបញ្ហានយោបាយឬការសម្ងាត់
របស់នគរបាលជាតិ ត្រូវបានការអនុញ្ញាតពីរដ្ឋមន្ត្រីក្រសួងមហាផ្ទៃ ។

មាត្រា ២៣.-

មន្ត្រីនគរបាលជាតិកម្ពុជាមានកាតព្វកិច្ចរក្សាការសម្ងាត់ជាតិ និង រក្សាការ
សម្ងាត់អំពីហេតុការណ៍ ព័ត៌មានដែលខ្លួនបានដឹងក្នុងពេលបំពេញភារកិច្ច ឬ ការ

សម្រាប់ការវិជ្ជាជីវៈ ។ ការពង្រឹង ឬ ការផ្តល់ព័ត៌មាន លិខិតស្នាម ឬឯកសារនៃ
សេវាផ្តល់តំបន់បញ្ជាទៅអោយតិចតួច ត្រូវហាមឃាត់ ។

មាត្រា ២៤.-

ការផ្សព្វផ្សាយក្នុងបរិវេណអង្គការរបស់នគរបាលជាតិកម្ពុជា ទោះជាប្រភព
ណាក៏ដោយ ដែលនាំអោយខូចដល់ទឹកចិត្ត ឬ វិន័យ ត្រូវបានហាមឃាត់ទៅតាម
លក្ខខណ្ឌ ដែលមានចែងដោយ បទវិន័យរបស់នគរបាលជាតិកម្ពុជា ។

មាត្រា ២៥.-

មន្ត្រីនគរបាលជាតិកម្ពុជាអាចប្រមូលផ្តុំគ្នាបង្កើតជាក្រុមវិជ្ជាជីវៈ ដែលមាន
លក្ខណៈជាសមាគម ឬ ចូលរួមជាសមាជិកក្រុមវិជ្ជាជីវៈណាមួយ ដែលសមស្រប
ទៅតាមបទវិន័យរបស់នគរបាលជាតិកម្ពុជា ។

មាត្រា ២៦.-

មន្ត្រីនគរបាលជាតិកម្ពុជា ត្រូវទទួលបញ្ជាទៅបំរើការងារនៅគ្រប់កាលៈ
ទេសៈ គ្រប់ពេលវេលា និង គ្រប់ទីកន្លែង ។ ប្រសិនបើការចាត់តាំងនោះបណ្តាល
អោយជួបការលំបាកដែលចាំបាច់ត្រូវការឧបត្ថម្ភ គ្រប់ថ្នាក់ដែលមានសមត្ថកិច្ច ត្រូវ
ធានាផ្តល់អោយទៅតាមប្រភេទនៃការលំបាកនោះ ។

មាត្រា ២៧.-

មន្ត្រីនគរបាលជាតិកម្ពុជា អាចនឹងត្រូវបានផ្លាស់ប្តូរភារកិច្ច ទៅតាមតម្រូវ
ការចាំបាច់របស់ក្រសួងមហាផ្ទៃ ។

មាត្រា ២៨.-

មន្ត្រីនគរបាលជាតិកម្ពុជា មានសិទ្ធិសុំច្បាប់ឈប់សំរាកដោយមានបៀវត្សរ៍
រយៈពេលនិងបែបបទអនុញ្ញាតច្បាប់ត្រូវកំណត់ដោយបទវិន័យរបស់នគរបាលជាតិ
កម្ពុជា ។ ពេលចាំបាច់អាចកោះហៅជាបន្ទាន់នូវមន្ត្រីនគរបាលជាតិកម្ពុជា ដែល
កំពុងឈប់សំរាកច្បាប់អោយចូលខ្លួនមកវិញ ។

មាត្រា ២៩.-

មន្ត្រីនគរបាលជាតិកម្ពុជាត្រូវគោរព និង អនុវត្តរាល់បញ្ជាដោយស្មារតី ទទួលខុសត្រូវ ។ បញ្ជាណាដែលមានភាពច្បាស់ក្រឡេកផ្ទុយពីច្បាប់ ឬផ្ទុយពី អនុសញ្ញាអន្តរជាតិ ត្រូវហាមឃាត់ ។ ក្នុងករណីនេះ អ្នកបញ្ជា ឬអ្នកអនុវត្តន៍ ត្រូវទទួលខុស ត្រូវចំពោះមុខច្បាប់ ។

មាត្រា ៣០.-

មន្ត្រីនគរបាលជាតិកម្ពុជាទាំងអស់ត្រូវទទួលខុសត្រូវអំពីកំហុស និង ការ ធ្លាក់ក្នុងវិជ្ជាជីវៈព្រមទាំងបទល្មើសដែលខ្លួនបានប្រព្រឹត្តិក្នុងមុខងាររបស់ខ្លួន ។

ក្នុងករណីដែលមានពាក្យបណ្តឹងពីតតិយជនចំពោះមន្ត្រីនគរបាលជាតិកម្ពុជា ពីកំហុស ក្នុងការបំរើសេវាដែលមិនមែនជាកំហុសផ្ទាល់របស់មន្ត្រីនគរបាលជាតិកម្ពុជា រដ្ឋត្រូវការពារមន្ត្រីនគរបាលជាតិកម្ពុជារូបនោះចំពោះសំណងផ្នែករដ្ឋប្បវេណី ។

មន្ត្រីនគរបាលជាតិកម្ពុជាបំពេញភារកិច្ចដែលមានការគំរាមកំហែង ឬវាយ ប្រហារដោយប្រការណាមួយ ពីសំណាក់ជនណាម្នាក់ដែលមិនមែនជាកំហុសផ្ទាល់ខ្លួន ត្រូវបានរដ្ឋការពារទទួលសងនូវការខូចខាត និងចេញមុខប្តឹងទៅតុលាការ ។

មាត្រា ៣១.-

មន្ត្រីនគរបាលជាតិកម្ពុជាត្រូវហាមឃាត់ជាដាច់ខាត :

- ១- យកម៉ោងរដ្ឋបាលទៅប្រកបមុខរបរផ្ទាល់ខ្លួនផ្សេងៗទៀត ។
- ២- យកឥទ្ធិពល និង អំណាចនៅក្នុងមុខងាររបស់ខ្លួនទៅប្រើដើម្បី ទាញយកផលប្រយោជន៍អ្វីមួយ ឬដើម្បីសំឡត់គំរាមកំហែងបំពានសិទ្ធិពលរដ្ឋ ។
- ៣- ប្រកបមុខរបរណាដែលនាំអោយប៉ះពាល់ដល់កិត្តិយស និង សេចក្តីថ្លៃថ្នូររបស់នគរបាលជាតិកម្ពុជា ។
- ៤- ចូលជាសមាជិកនៃក្រុមប្រឹក្សាភិបាល ឬ គ្រប់គ្រងក្រុមហ៊ុនឯក

ជនដោយផ្ទាល់ ឬ ដោយប្រយោល ។

ចំពោះមុខរបរណាដែលត្រូវបានអនុញ្ញាត និង មុខរបរណាដែលទាំ
អោយប៉ះពាល់ដល់កិត្តិយស និងសេចក្តីថ្លៃថ្នូររបស់មន្ត្រីនគរបាលជាតិកម្ពុជា
ហើយដែលត្រូវបានហាមឃាត់នោះ និងត្រូវកំណត់ដោយប្រកាសរបស់ក្រសួង
មហាផ្ទៃ ។

មាត្រា ៣២.-

មន្ត្រីនគរបាលជាតិកម្ពុជាត្រូវបានទទួលពិន្ទុមួយឆ្នាំម្តងសំរាប់ពិនិត្យតម្លឹង
ថ្នាក់ ឬឋានន្តរសក្តិ ។ ប្រធានអង្គភាពផ្ទាល់ជាអ្នកដាក់ពិន្ទុ និងមូលវិចារណ៍ ។

មាត្រា ៣៣.-

មន្ត្រីនគរបាលជាតិកម្ពុជាណាដែលមានស្នាដៃ ត្រូវបានទទួលការលើក
សរសើរជូនរដ្ឋាន តាមការកំណត់របស់ក្រសួងមហាផ្ទៃ និងរាជរដ្ឋាភិបាល ។

ជំពូកទី ៦

ការចូលនិវត្តន៍

មាត្រា ៣៤.-

មន្ត្រីនគរបាលជាតិកម្ពុជាទាំងពីរភេទ ដែលបានបំរើការងារក្នុងក្របខ័ណ្ឌ
មន្ត្រីនគរបាលជាតិកម្ពុជា ហើយត្រូវបានដាក់អោយចូលនិវត្តន៍ :

- ក- នៅពេលដល់អាយុ ៥៥ ឆ្នាំ ចំពោះមន្ត្រីនគរបាលជាតិកម្ពុជាដែលមាន
ឋានន្តរសក្តិថ្នាក់វរសេនីយ៍ទោចុះ ។
- ខ- នៅពេលដល់អាយុ ៦០ ឆ្នាំ ចំពោះមន្ត្រីនគរបាលជាតិកម្ពុជាដែលមាន
ឋានន្តរសក្តិថ្នាក់វរសេនីយ៍ឯក ឡើង ។

ការដាក់អោយចូលនិវត្តន៍ត្រូវសំរេចដោយ :

- ព្រះរាជក្រឹត្យ ចំពោះថ្នាក់ឧត្តមសេនីយ៍
- អនុក្រឹត្យ ចំពោះថ្នាក់វរសេនីយ៍ឯក
- ប្រកាសរបស់ក្រសួងមហាផ្ទៃ ចំពោះថ្នាក់វរសេនីយ៍ទោចុះ

មាត្រា ៣៥.-

របបសោធននិវត្តន៍ និង សោធនធាត់បង់សមត្ថភាពការងាររបស់មន្ត្រី
នគរបាលជាតិកម្ពុជាត្រូវកំណត់ដោយព្រះរាជក្រឹត្យដោយឡែក ។

ជំពូកទី ៧

ទណ្ឌកម្ម

មាត្រា ៣៦.-

មន្ត្រីនគរបាលជាតិកម្ពុជា ក្នុងករណីមានកំហុស ត្រូវទទួលទណ្ឌកម្មរបស់
នគរបាលជាតិកម្ពុជាដូចខាងក្រោមដោយមិនគិតពីការផ្ដន្ទាទោសតាមផ្លូវតុលាការ ។

- ១- ទណ្ឌកម្មដែលកំណត់ដោយបទវិន័យរបស់នគរបាលជាតិកម្ពុជា ។
- ២- ទណ្ឌកម្មដែលកំណត់ក្នុងព្រះរាជក្រឹត្យស្តីពីលក្ខន្តិកៈដោយឡែក

នៃក្របខ័ណ្ឌមន្ត្រីនគរបាលជាតិកម្ពុជាដែលមានចែងក្នុងមាត្រា ៣៩-៤០-៤១ និង
៤២ នៃ ព្រះរាជក្រឹត្យនេះ ។

មាត្រា ៣៧.-

មុននឹងដាក់ទណ្ឌកម្មតាមព្រះរាជក្រឹត្យស្តីពីលក្ខន្តិកៈដោយឡែកនៃ
ក្របខ័ណ្ឌមន្ត្រីនគរបាលជាតិកម្ពុជាត្រូវសុំយោបល់ពីក្រុមប្រឹក្សាវិន័យជាមុន ។ ការ
រៀបចំ និងការប្រព្រឹត្តទៅនៃក្រុមប្រឹក្សាវិន័យ និងនីតិវិធីនៃការអនុវត្តវិន័យចំពោះ
មន្ត្រីនគរបាលជាតិកម្ពុជាត្រូវកំណត់ដោយប្រកាសរបស់រដ្ឋមន្ត្រីក្រសួងមហាផ្ទៃ ។

មាត្រា ៣៨.-

ក្រោយទទួលបានយោបល់ពីក្រុមប្រឹក្សាវិន័យ រដ្ឋមន្ត្រីក្រសួងមហាផ្ទៃអាចសំរេច ដាក់ទណ្ឌកម្មដែលមាន ចែងក្នុងមាត្រា ៣៩ នៃព្រះរាជក្រឹត្យនេះ ។

មាត្រា ៣៩.-

ទណ្ឌកម្មដែលត្រូវអនុវត្តចំពោះមន្ត្រីនគរបាលជាតិកម្ពុជាមាន :

- ការលុបឈ្មោះចេញពីតារាងតម្លើងឋានន្តរសក្តិ
- ការដកមុខដំណែងដោយអោយនៅក្នុងស្ថានភាពអសកម្ម
- ការដាក់អោយនៅទំនេរគ្មានបៀវត្សរ៍ មិនអោយលើសពីមួយឆ្នាំ
- ការបន្ថយឋានន្តរសក្តិ ឬថ្នាក់មួយថ្នាក់ ឬច្រើនថ្នាក់
- ការដាក់អោយចូលនិវត្តន៍មុនកំណត់
- ការលុបឈ្មោះចេញពីក្របខ័ណ្ឌមន្ត្រីនគរបាលជាតិកម្ពុជា

មាត្រា ៤០.-

ការដកមុខដំណែងដោយដាក់ក្នុងស្ថានភាពអសកម្ម ត្រូវអនុវត្តចំពោះតែមន្ត្រីនគរបាលជាតិកម្ពុជាណាដែលមិនមានសិទ្ធិចូលនិវត្តន៍ភ្លាមៗ ។ ការដកមុខដំណែងមិនអាចមានរយៈពេលលើសពីមួយឆ្នាំឡើយ ។

នៅពេលជុតកំណត់នៃរយៈពេលដែលស្ថិតនៅក្នុងស្ថានភាពអសកម្ម មន្ត្រីនគរបាលជាតិកម្ពុជានោះត្រូវ ដាក់អោយនៅក្នុងស្ថានភាពសកម្មវិញ ។

រយៈពេលអសកម្មដោយការដកមុខដំណែងមិនត្រូវយកមកគិតក្នុងការតម្លើងឋានន្តរសក្តិទេ ។

មាត្រា ៤១.-

មន្ត្រីនគរបាលជាតិកម្ពុជាដែលត្រូវបន្ថយឋានន្តរសក្តិ ឬថ្នាក់ ត្រូវបញ្ចូលទៅក្នុងឋានន្តរសក្តិថ្មី ឬថ្នាក់ថ្មី ចាប់តាំងពីថ្ងៃដែលមានការសំរេចជាផ្លូវការ ។

មាត្រា ៤២.-

ការលុបឈ្មោះមន្ត្រីនគរបាលជាតិកម្ពុជាចេញពីក្របខ័ណ្ឌ អនុវត្តបានដោយ
មិនគិតពីអតីតភាពការងារ ។

មាត្រា ៤៣.-

អនុក្រឹត្យ ឬ ប្រកាសដែលសំរេចចោទប្រកាន់អំពីកំហុសខាងវិន័យនាំ
អោយមានការផ្អាកការងារមន្ត្រីនគរបាលជាតិកម្ពុជាជាបណ្តោះអាសន្ន តែមិនមាន
ការបន្ថយបៀវត្សរ៍ទេ ។

មាត្រា ៤៤.-

ការសំរេចផ្អាកការងារនៃមន្ត្រីនគរបាលជាតិកម្ពុជាជាបណ្តោះអាសន្ន មាន
កំណត់ត្រឹមចំនួន ៣ខែ ប៉ុន្តែបើជាករណីពិសេសអាចសំរេចអោយបន្តជាថ្មីទៀតបាន
កំណត់ ១ ខែម្តង ប៉ុន្តែការបន្តនោះមិនត្រូវលើសពី ៣ ដង ឡើយ ។

ជំពូកទី ៨

ការចោទប្រកាន់តាមផ្លូវនគរបាល

មាត្រា ៤៥.-

ក្នុងករណីដែលមន្ត្រីនគរបាលជាតិកម្ពុជាណាម្នាក់ ប្រព្រឹត្តិបទល្មើសព្រហ្ម
ម្មណ្ឌ ហើយត្រូវបានព្រះរាជអាជ្ញាធ្វើការចោទប្រកាន់ ព្រះរាជអាជ្ញាត្រូវជូនដំណឹង
អំពីការចោទប្រកាន់ទៅរដ្ឋមន្ត្រីក្រសួងមហាផ្ទៃក្នុងរយៈពេល ៧២ម៉ោងយ៉ាងយូរ ។
បើមានការចាប់ខ្លួន ឬ ការឃាត់ខ្លួន ឬ ការឃុំខ្លួនជាបណ្តោះអាសន្ន លើ
មន្ត្រីនគរបាលជាតិកម្ពុជាណាមួយនោះ ព្រះរាជអាជ្ញា ឬ ចៅក្រមមានសមត្ថកិច្ច ត្រូវ
រាយការណ៍ជាបន្ទាន់ទៅរដ្ឋមន្ត្រីក្រសួងមហាផ្ទៃ ។

មាត្រា ៤៦.-

មន្ត្រីនគរបាលជាតិកម្ពុជាណាដែលកំពុងជាប់ការចោទប្រកាន់ទៅតុលាការ ជំនុំជំរះអាចត្រូវផ្អាកពីមុខងារសិនក្នុងករណីចាំបាច់ ។

ក្នុងករណីដែលមន្ត្រីនគរបាលជាតិកម្ពុជា ត្រូវផ្អាកពីការងារដោយផ្អាក បៀវត្សរ៍ មន្ត្រីនគរបាលជាតិកម្ពុជានោះត្រូវបានទទួលអោយចូលធ្វើការវិញភ្លាម ដោយគិតពីអតីតភាព ឋានន្តរសក្តិ សោធនិវត្តន៍ និងទទួលបៀវត្សរ៍ប្រតិសកម្ម ផង បើតុលាការប្រកាសអោយរួចខ្លួនជាស្ថាពរ ។

មាត្រា ៤៧.-

ការផ្ដន្ទាទោសជាបទឧក្រិដ្ឋ ឬបទមជ្ឈិមដោយឥតព្យួរទោស បណ្ដាល អោយមានការលុបឈ្មោះចេញពីក្របខ័ណ្ឌនគរបាលជាតិដល់មន្ត្រីនគរបាលជាតិកម្ពុជា នោះគិតពីថ្ងៃសាលក្រមចូលជាស្ថាពរ ។

មន្ត្រីនគរបាលជាតិកម្ពុជាដែលតវ៉ាសុំឧទ្ធរណ៍ ត្រូវដាក់អោយនៅទំនេរគ្មាន បៀវត្សរ៍ជាបណ្ដោះអាសន្ន ដោយស្វ័យប្រវត្តិ ។

ជំពូកទី ៩

អវសានប្បញ្ញត្តិ

មាត្រា ៤៨.-

បទប្បញ្ញត្តិទាំងឡាយណាដែលផ្ទុយពីព្រះរាជក្រឹត្យនេះ ត្រូវទុកជានិរាករណ៍ ។

មាត្រា ៤៩.-

នាយករដ្ឋមន្ត្រី ត្រូវទទួលបន្ទុកអនុវត្តព្រះរាជក្រឹត្យនេះ ។

មាត្រា ៥០.-

ព្រះរាជក្រឹត្យនេះចូលជាធរមានចាប់ពីថ្ងៃឡាយព្រះហស្ថលេខានេះតទៅ ។

ធ្វើនៅរាជធានីភ្នំពេញ, ថ្ងៃទី ២២ ខែ ឧសភា ឆ្នាំ ២០០១

ស សីហនុ

នរោត្តម សីហនុ

បានបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហ៊ុន សែន

ហ៊ុន សែន

បានជំរាបជូនសម្តេចនាយករដ្ឋមន្ត្រី

សហរដ្ឋមន្ត្រីក្រសួងមហាផ្ទៃ

ស ខេង

ស ខេង

យុ ហុកត្រី

យុ ហុកត្រី